

പതിനാലാം കേരള നിയമസഭ

ഏഴാം സമ്മേളനം

നക്ഷത്രചിഹ്നമിട്ട നിയമസഭാ ചോദ്യം നം.304

22.08.2017 ൽ മറുപടി

**മരൈൻ കേഡർ രൂപീകരിക്കുന്നതിന് നടപടി.**


ചോദ്യം

**ശ്രീമതി ഇ.എസ്.ബിജിമോൾ  
ശ്രീ.സി. ദിവാകരൻ  
ശ്രീ. ഇ.ടി. ടൈസൺ മാസ്റ്റർ  
ശ്രീ. കെ. രാജൻ**

മറുപടി

**ശ്രീ.പിണറായി വിജയൻ  
(ബഹു.മുഖ്യമന്ത്രി)**

(എ)	കടൽത്തീരം വഴിയുള്ള ഭീകരാക്രമണം തടയുന്നതിനായി മരൈൻ കേഡർ രൂപീകരിക്കുന്നതിന് തീരുമാനമുണ്ടോ എന്നറിയിക്കാനോ;	(എ)	തീരദേശ സംരക്ഷണത്തിനായി ഒരു പ്രത്യേക വിഭാഗം നിലവിലുണ്ട്. ഈ വിഭാഗത്തെ പോലീസിലെ ഒരു പ്രത്യേക സേനയായി മാറ്റുന്ന കാര്യം സർക്കാർ പരിശോധിച്ചു വരുകയാണ്.
(ബി)	എങ്കിൽ പ്രസ്തുത സേന രൂപീകരിക്കുന്നതിന്റെ ലക്ഷ്യങ്ങൾ വിശദമാക്കാനോ;	(ബി)	കടൽമാർഗ്ഗമുള്ള ഭീകരാക്രമണ / കടന്നുകയറ്റ സാധ്യതകൾ ഫലപ്രദമായി തടയുക എന്നതാണ് പ്രധാന ലക്ഷ്യം.
(സി)	കോസ്റ്റൽ പോലീസ് സ്റ്റേഷനുകളിൽ ആവശ്യമായ ജീവനക്കാർ, നിരീക്ഷണ സംവിധാനങ്ങൾ, മറ്റ് അടിസ്ഥാന സൗകര്യങ്ങൾ എന്നിവ ലഭ്യമാക്കുന്നതിന് നടപടി സ്വീകരിക്കുമോ?	(സി)	സംസ്ഥാന സർക്കാർ പുതുതായി ആരംഭിക്കുന്ന 8 തീരദേശ പോലീസ് സ്റ്റേഷനുകളിലേക്കും ഒരു പോലീസ് ഇൻസ്പെക്ടർ, 2 സബ് ഇൻസ്പെക്ടർ, ഒരു ഡ്രൈവറും ഉൾപ്പെടെ 29 ജീവനക്കാരെയും ഒരു കാഷ്വൽ സ്വീപ്പറേയും നിയമിച്ചുകൊണ്ട് 30.01.2017-ൽ ഉത്തരവായിട്ടുണ്ട്. സർക്കാർ ഉത്തരവ് അനുബന്ധമായി ചേർക്കുന്നു. കൂടാതെ സ്റ്റേഷനുകളിലെ ആവശ്യകത മനസ്സിലാക്കി സംസ്ഥാന സർക്കാർ നടപടികൾ സ്വീകരിക്കുന്നുണ്ട്.

  
 ഞാൻ ഓഫീസർ

21  
Bharanambal  
Anaxur - 31



കേരള സർക്കാർ  
സംഗ്രഹം

ആഭ്യന്തര വകുപ്പ് - പോലീസ് ജീവനക്കാര്യം - പണി പൂർത്തിയാക്കി പ്രവർത്തിക്കുന്നതിനായി വിജ്ഞാപനം പുറപ്പെടുവിച്ച 8 തീരദേശ പോലീസ് സ്റ്റേഷനുകളിൽ ഓരോന്നിലും പുതിയ തസ്തികകൾ സൃഷ്ടിച്ചുകൊണ്ട് ഉത്തരവ് പുറപ്പെടുവിച്ചിരുന്നു.

ആഭ്യന്തര (എ) വകുപ്പ്  
സ.ഉ.(എം.എസ്) നം.16/2017/ആഭ്യന്തരം തീയതി, തിരുവനന്തപുരം 30/01/2017

പരാമർശം:- 15/6/2013, 26/10/2013, 12/02/2014, 8/4/2014, 17/8/2014, 8/7/2015 തീയതികളിലെ സംസ്ഥാന പോലീസ് മേധാവിയുടെ S3/85345/2014, V1/32310/2014/PHQ നമ്പർ കത്തുകൾ

ഉത്തരവ്

കേന്ദ്ര സർക്കാരിന്റെ തീരദേശ സുരക്ഷാ ഫണ്ട് ഉപയോഗിച്ച് നിർമ്മാണം പൂർത്തിയാക്കുകയും പ്രവർത്തനസജ്ജമാക്കുന്നതിനായി വിജ്ഞാപനം പുറപ്പെടുവിച്ചതുമായ 8 തീരദേശ സ്റ്റേഷനുകളിൽ പുതിയ തസ്തികകൾ സൃഷ്ടിക്കുന്നതിനു വേണ്ടി സംസ്ഥാന പോലീസ് മേധാവി പരാമർശം ഒന്നു പ്രകാരം പ്രൊപ്പോസൽ സമർപ്പിച്ചുകയറുകയുണ്ടായി.

2) മേൽ പ്രതിപാദിച്ച പ്രകാരം നിർമ്മാണം പൂർത്തിയാക്കിയ 8 തീരദേശ പോലീസ് സ്റ്റേഷനുകൾ പ്രവർത്തന സജ്ജമാക്കുന്നതിനായി വിജ്ഞാപനം പുറപ്പെടുവിക്കുകയും ചെയ്തിട്ടുണ്ട്. പ്രസ്തുത 8 പോലീസ് സ്റ്റേഷനുകളിൽ പുതിയ തസ്തികകൾ സൃഷ്ടിക്കുന്നതിന് അനുമതി നൽകുന്നതിനായി സംസ്ഥാന പോലീസ് മേധാവി സമർപ്പിച്ച പ്രൊപ്പോസൽ സർക്കാർ വിശദമായി പരിശോധിക്കുകയുണ്ടായി.

3) തീവ്രവാദം അടക്കമുള്ള ഭീകര പ്രവർത്തനങ്ങൾ നേരിടുന്നതിന്റെ ഭാഗമായി തീരദേശ സംരക്ഷണം രാജ്യസുരക്ഷയ്ക്ക് അത്യന്താപേക്ഷിതമായതിനാൽ പണി പൂർത്തിയാക്കി പ്രവർത്തിക്കുന്നതിനായി അടിസ്ഥാന സൗകര്യങ്ങൾ ഏർപ്പെടുത്തുകയും വിജ്ഞാപനം പുറപ്പെടുവിച്ചിട്ടുള്ളതുമായ 8 തീരദേശ പോലീസ് സ്റ്റേഷനുകളിൽ ഓരോന്നിലും സർക്കിൾ ഇൻസ്പെക്ടർ-1, സബ് ഇൻസ്പെക്ടർ-2, എ.എസ്.ഐ/സിനിയർ സിവിൽ പോലീസ് ഓഫീസർ/സിവിൽ പോലീസ്


ഓഫീസർ-25, ഡ്രൈവർ-1 എന്നീ ക്രമത്തിൽ മൊത്തം 29 തസ്തികകൾ സൃഷ്ടിക്കുന്നതിനും, ടി പോലീസ് സ്റ്റേഷനുകളിൽ ഓരോന്നിലും പ്രതിമാസം 6000/- രൂപ വേതനത്തിൽ ഒരു കാഷ്വൽ സീപ്പറെ നിയമിക്കുന്നതിനും, ഓരോ പോലീസ് സ്റ്റേഷനിലും യഥാർത്ഥ ആവശ്യത്തിനനുസരിച്ച് കുറഞ്ഞ എണ്ണം ബോട്ടുകൾ വാടകയെടുക്കാനുള്ള അനുമതി നൽകി ഉത്തരവ് പുറപ്പെടുവിക്കുന്നു.

4) പാർട്ട് ടൈം സീപ്പറുടെ സ്ഥിരം തസ്തിക സൃഷ്ടിക്കുന്നതിനായി പോലീസ് സ്റ്റേഷന്റെ പ്രവർത്തനം സ്ഥിരം കെട്ടിടത്തിലേയ്ക്ക് മാറ്റുന്ന മുറയ്ക്ക് 25/11/2015-ലെ സ.ഉ.(പി) നം.501/15/ ഫിൻ-ലെ വ്യവസ്ഥകൾക്ക് വിധേയമായി സംസ്ഥാന പോലീസ് മേധാവി സർക്കാരിലേയ്ക്ക് പ്രൊപ്പോസൽ സമർപ്പിക്കേണ്ടതാണ്. കൂടാതെ പോലീസ് സ്റ്റേഷനുകളുടെ പ്രവർത്തനത്തിനാവശ്യമായ ബോട്ടുകൾ വാങ്ങിയതിനു ശേഷം സാങ്കേതിക തസ്തികകൾ സൃഷ്ടിക്കുന്നതിനുള്ള പ്രൊപ്പോസലും സംസ്ഥാന പോലീസ് മേധാവി സർക്കാരിൽ സമർപ്പിക്കേണ്ടതാണ്.

ഗവർണ്ണറുടെ ഉത്തരവിൻ പ്രകാരം  
നളിനി നെറ്റോ  
അഡീഷണൽ ചീഫ് സെക്രട്ടറി

To

സംസ്ഥാന പോലീസ് മേധാവി, തിരുവനന്തപുരം  
നവകാര്യവകുപ്പ് (12/10/2016 തീയതിയിലെ E-11997/EXP-A3/72/2014-FIN പ്രകാരം)  
പ്രിൻസിപ്പൽ അക്കൗണ്ടന്റ് ജനറൽ (എ&ഇ), (ആഡിറ്റ്), കേരള തിരുവനന്തപുരം  
ഡയറക്ടർ, ഇൻഫർമേഷൻ & പബ്ലിക് റിലേഷൻസ് വകുപ്പ്  
സ്റ്റോക്ക് ഫയൽ/ഓഫീസ് കോപ്പി

ഉത്തരവിൻപ്രകാരം  
  
സെക്ഷൻ ഓഫീസർ

